



टोखा नगरपालिका

नगर कार्यपालिकाको कार्यालयद्वारा प्रकाशित

स्थानीय राजपत्र

खण्ड: ०२

संख्या: ०७

मिति: फाल्गुन २७, २०७५

स्थानीय सरकार सञ्चालन ऐन, २०७४ को दफा १०२ बमोजिम टोखा नगरपालिकाको नगर कार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीको लागि प्रकाशन गरिएको छ ।

भाग-२

विपन्न नागरिकहरुका लागि स्वास्थ्य उपचार विशेष कोष सञ्चालन तथा व्यवस्थापन कार्यविधि २०७५

प्रस्तावना: संविधानको धारा ३५ मा व्यवस्था भएको स्वास्थ्य सम्बन्धी हकलाई मनन गर्दै नगर क्षेत्रभित्रका नागरिकहरुको स्वास्थ्यसंग सम्बन्धित विभिन्न समस्या समाधान गर्दै विपन्न वर्गका नागरिकहरुलाई राहत, क्षतिपूर्ति तथा औषधि उपचार वापत आर्थिक सहायता उपलब्ध गराउन एक छट्टै कोष स्थापना गर्ने उद्देश्यले कोषको गठन तथा संचालन गर्ने वाच्छनीय भएकोले स्थानीय सरकार सञ्चालन ऐनको दफा १०२ बमोजिम यो विपन्न नागरिकहरुका लागि स्वास्थ्य उपचार विशेष कोष सञ्चालन तथा व्यवस्थापन कार्यविधि बनाई लागू गरिएको छ ।

१. संक्षिप्त नाम र प्रारम्भ :

- (क) यस निर्देशिकाको नाम “विपन्न नागरिकहरुका लागि स्वास्थ्य उपचार विशेष कोष सञ्चालन तथा व्यवस्थापन कार्यविधि” रहेको छ ।
(ख) यो निर्देशिका राजपत्रमा प्रकाशित भएको मिति देखि लागू हुनेछ ।

२. परिभाषा : विषय वा प्रसङ्गले अर्को अर्थ नलागेमा यस निर्देशिकामा

- (क) “कोष” भन्नाले **विपन्न नागरिकहरुका लागि स्वास्थ्य उपचार विशेष कोषलाई सम्झनु पर्दछ ।**
- (ख) “निवेदन” भन्नाले **विपन्न नागरिकहरुका लागि स्वास्थ्य उपचार विशेष कोषबाट लाभ लिने लाभग्राहिले दिएको कार्य विधिको अनुसूची १ बमोजिमको निवेदन सम्झनु पर्दछ ।**
- (ग) “प्रमुख” भन्नाले टोखा नगरपालिकाका प्रमुखलाई सम्झनु पर्दछ ।
- (घ) “उपप्रमुख” भन्नाले टोखा नगरपालिकाका उपप्रमुखलाई सम्झनु पर्दछ ।
- (ड) “प्रमुख प्रशासकीय अधिकृत” भन्नाले टोखा नगरपालिकाका प्रमुख प्रशासकीय अधिकृतलाई सम्झनु पर्दछ ।
- (च) “आर्थिक रूपले विपन्न नागरिक” भन्नाले अनुसूची २ बमोजिमको आर्थिक अवस्था भएका विरामीहरुलाई सम्झनु पर्दछ ।
- (छ) “कडा रोग” भन्नाले यस कार्यविधिको बँदा ४ (क) मा उल्लेखित रोगहरुलाई सम्झनु पर्दछ ।
- (ज) “स्वास्थ्य संस्था” भन्नाले अस्पताल, स्वास्थ्य चौकी, उपस्वास्थ्य चौकीलाई सम्झनु पर्दछ ।
- (झ) “नगर सभा” भन्नाले टोखा नगरपालिकाको नगर सभा सम्झनु पर्दछ ।
- (ञ) “नगर कार्यपालिका” भन्नाले टोखा नगर कार्यपालिकालाई सम्झनु पर्दछ ।
- (ट) “वडा अध्यक्ष” भन्नाले टोखा नगरपालिकाको सम्बन्धित वडाको वडा अध्यक्षलाई सम्झनु पर्दछ ।
- (ठ) “वडा सचिव” भन्नाले टोखा नगरपालिकाको सम्बन्धित वडाको वडा सचिवलाई सम्झनु पर्दछ ।

३. विपन्न नागरिकहरुका लागि स्वास्थ्य उपचार विशेष कोषको उद्देश्य :

- (क) स्वास्थ्य उपचार विशेष कोष संचालन सम्बन्धि प्रक्रियालाई सरल स्पष्ट र पारदर्शी बनाउने ।
- (ख) जनताको स्वास्थ्यमा देखिने समस्यालाई निवेदकको आर्थिक अवस्थाको आधारमा राहात उपलब्ध गराउने ।
- (ग) नगर क्षेत्रको कुनै भाग वा समुदायमा आउन सक्ने कुनै माहामारी, संक्रमण वा अन्य त्यस्तै प्रकारको स्वास्थ्य जोखिमको तत्कालिन न्यूनिकरणको लागि सहयोग पुऱ्याउने ।

- (घ) नेपाल सरकारले निशुल्क रूपमा औषधि उपचार गराउने बाहेकका अन्य रोगको उपचारमासहयोग गर्ने ।
- (ङ) अति विपन्न तथा जेष्ठ नागरिकहरुको पीडादायी जीवनलाई सरल र सहज बनाउन सहयोग पुऱ्याउने ।
- (च) आर्थिक विपन्नताले गर्दा स्वास्थ्य उपचार गर्न नसकेका विरामीहरुलाई स्वास्थ्य संस्था वा अस्पतालसम्म पुर्याई तत्काल हुने क्षतिबाट जोगाउने ।

४. विपन्न नागरिकलाई औषधि उपचार वापत आर्थिक सहायताको क्षेत्र :

- (क) आर्थिक रूपले विपन्न नागरिकहरुमध्ये मुटरोग, क्यान्सरोग, अल्जाइमर रोग, पार्किन्ससरोग, हेड इन्जुरी, स्पाइनल इन्जुरी, सिक्ल सेल एनिमिया रोगका विरामीका साथै मृगौला रोगको युटएक्रेनल फेलियर (Acute Renal Failure) जस्ता कडारोग लागेका विरामीहरुलाई सरकारले तोकेका अस्पतालमा उपचार गराउँदा वडा कार्यालयको सिफारिस र कोष सञ्चालन समितिको निर्णय बमोजिम एक जना व्यक्तिलाई एक पटक मात्र रु.५० हजारसम्मको औषधी उपचार सहुलियत उपलब्ध गराइनेछ ।
- (ख) डायलासिस गराउनु पर्ने विपन्न विरामीको हकमा एक व्यक्तिलाई एक पटक मात्र एकमुष्ट रु.५० हजार उपचार सहुलियत उपलब्ध गराइनेछ ।
- (ग) टोखा नगरपालिका भित्रमा कुनै वेवारिसे शव प्राप्त भएमा शव ढुवानी, पोष्टमार्टम र दाह संस्कार गर्ने प्रयोजनका लागि सम्बन्धित वडा कार्यालयको सिफारिसमा बढीमा रु. २०,०००। (विस हजार) सम्म सम्बन्धित वडा सचिवलाई पेशकी स्वरूप दिन सकिनेछ र सो रकमको नियमानुसार तोकिएको समयभित्र पेशकी फछ्यौट गर्नु पर्नेछ ।
- (घ) स्वदेशमै उपचार गराउने विरामीले मात्र यस कार्यविधि अन्तर्गतको सुविधा एक पटक मात्र पाउनेछन् ।
- (ङ) विपन्न नागरिकहरुले औषधि उपचार सहुलियत प्राप्त गर्न अनुसूची १ बमोजिम स्थायी बसोवास रहेको वडा कार्यालयमा फाराम भरी पेश गर्नु पर्नेछ र वडा कार्यालयले बुँदा ५ (क) बमोजिमको समितिमा पेश गर्नु पर्नेछ ।

- (छ) आवश्यक कागजात पूरा भएमा बुँदा ५ (च)बमोजिमको सिफारिस विरामीले मागेको बखत वडा कार्यालयले तुरुत्त उपलब्ध गराउनेछ ।
- (ज) महामारी वा स्वास्थ्य सम्बन्धी कुनै प्रकोप आएमा कोषमा रहेको बचत रकमबाट समितिले निर्णय गरे बमोजिम रकम खर्च गर्न सकिनेछ ।
- (झ) एक जना विरामीलाई एक भन्दा बढी तोकिएका कडा रोगको उपचारका लागि सिफारिस माग भएमा सोही बमोजिम एक पटक उपचार सहायता दिन सकिनेछ ।
- (ञ) यस कार्यविधिमा जुनसुकै कुरा लेखिएको भएता पनि माथि उल्लेख भए बाहेका अन्य रोगका विरामीहरुको अवस्था हेरी नगरप्रमुखले रु. पाँच हजारसम्म उपचार खर्च प्रदान गर्न सक्नेछन् ।

५. विपन्न नागरिक स्वास्थ्य उपचार विशेष कोषको संचालन समिति सम्बन्धी व्यवस्था :

- (क) नगरपालिकामा विपन्न नागरिक स्वास्थ्य उपचार विशेष कोष सञ्चालनका लाग देहाय बमोजिमको कोष सञ्चालन समितिको गठन हुनेछ :
- | | | |
|-----|--|-------------|
| (१) | नगर प्रमुख | -संयोजक |
| (२) | प्रमुख प्रशासकिय अधिकृत वा निजले तोकेको अधिकृत स्तरको कर्मचारी | -सदस्य |
| (३) | नगर प्रमुखले तोकेका नगर कार्यपालिकाका १ महिला सहित २ जना सदस्य | -सदस्य |
| (४) | टोखा नगर अस्पतालका चिकित्सक प्रतिनिधि | -सदस्य |
| (५) | स्वास्थ्य शाखा प्रमुख | -सदस्य सचिव |

समितिमा राहत कोषबाट राहत लिने लाभग्रहीको वडाको वडा अध्यक्ष र विषय विज्ञलाई आमन्त्रित सदस्यको रूपमा सहमागी गराउन सकिनेछ ।

- (ख) बुँदा ५ (क)बमोजिम गठित कोष सञ्चालन समितिको सचिवालय नगर कार्यपालिकाको कार्यालयमा रहनेछ । उक्त समितिको काम, कर्तव्य र अधिकार देहाय बमोजिम हुनेछ :

- | | |
|-----|---|
| (१) | विपन्न नागरिकहरुले उपचारको लागि आवश्यक कागजात सहित दिएको निवेदन संकलन गर्ने । |
| (२) | राहत माग गर्ने लाभग्रहीले अनुसूची १ बमोजिम पेश गरेको निवेदन र अन्य कागजातका आधारमा राहत दिन |

सकिने वा नसकिने व्यहोरा यकीन गरी सोही बमोजिम निर्णय गर्ने ।

- (३) राहत वितरणको निर्णय गर्दा पुरानो विवरण केलाई एकै व्यक्तिलाई दोहोरो नपर्ने गरी मात्र स्वास्थ्य उपचार खर्च वितरण सम्बन्धी निर्णय गर्ने ।
- (४) बाह्य श्रोतबाट स्वास्थ्य उपचार कोषमा रकम जम्मा गर्न पहल गर्ने साथै मौज्दात रकमको अवस्था हेरी थप रकम आवश्यक परेजुटाउन पहल गर्ने ।
- (५) समितिको निर्णयबाट खर्च भएको औपधी उपचार कोषको खर्च रकमको विवरण महिना समाप्त भएपछि बस्ने नगर कार्यपालिकाको बैठकमा जानकारी गराउने ।
- (ग) समितिको बैठक आवश्यता अनुसार बस्न सक्नेछ ।
- (घ) समितिले यस कार्यविधि बमोजिम आफ्नो कार्य सम्पादन गर्दा सम्बन्धित क्षेत्रका विशेषज्ञ वा निकायसंग समेत परामर्श लिन सक्नेछ ।
- (ङ) समितिका संयोजक र सदस्यहरूले समितिको बैठकमा भाग लिए बापत नगर कार्यपालिकाको बैठकमा भाग लिँदा पाए सरहको बैठक भत्ता पाउनेछन् ।

६. **कोषको व्यवस्थापन र सञ्चालन :** विपन्न नागरिक स्वास्थ्य उपचार कोषको नाममा नगरपालिकाले आफूले कारोबार गर्ने बैंकमा एउटा छुटौटै खाता खोली रकम जम्मा गर्नेछ । जसमा नगर सभाको निर्णयबाट देहायका रकमहरू जम्मा हुनेछन् :-

- (क) नगरपालिकाको आन्तरिक आयबाट विपन्न नागरिक स्वास्थ्य उपचार कोषका लागि छुट्याइने वार्षिक रकम ।
- (ख) वित्तीय समानिकरण अनुदान रराजस्व बाँडफाँडबाट यस कोषमा जम्मा गर्न मिल्ने रकम ।
- (ग) दातृ निकाय, गैरसरकारी संस्था, सामाजिक संघ संस्थाबाट प्राप्त हुने रकम ।
- (घ) अन्य क्षेत्रबाट प्राप्त हुने रकम ।
- (ङ) कोषको सञ्चालन प्रमुख प्रशासकीय अधिकृत र आर्थिक प्रशासन शाखाका प्रमुख वा निजहरूले तोकेको अन्य कर्मचारीको संयुक्त दस्तखतबाट हुनेछ ।

- (च) नगर सभाबाट निर्णय भए बमोजिम एक आर्थिक वर्षका लागि एक पटक मात्र कोषमा एकमुष्ट रकम जम्मा गरिनेछ । तर, रकम अपुग भई कोष सञ्चालन समितिले माग गरेमा नियमानुसार रकम थप गर्न सकिनेछ ।
- (छ) कोषमा जुन प्रयोजनका लागि रकम प्राप्त भएको हो सोही प्रयोजन बाहेक अन्य कार्यमा कोषको रकम खर्च गर्न पाइने छैन ।
- (ज) कोषको आन्तरिक लेखा परिक्षण आन्तरिक लेखा परिक्षण शाखाबाट हुनेछ ।
- (झ) कोषको अन्तिम लेखा परिक्षण महालेखा परिक्षकको विभागबाट हुनेछ ।
- (ञ) कोषको रकम खर्च गर्दा यस निर्देशिकामा तोकिएको कुरामा यसै निर्देशिका बमोजिम र अन्य कुराको हकमा टोखा नगरपालिकाको आर्थिक ऐन, २०७५ र सार्वजनिक खरीद ऐन, २०६३ तथा निमायवली २०६४ बमोजिम हुनेछ ।

७. लाभग्राहीले पेश गर्नु पर्ने निवेदन र अन्य आवश्यक कागजातहरु :

- १) विपन्न वर्गका विरामीहरूले अनुसूची १ बमोजिमको ढाँचामा निवेदन दिनु पर्नेछ ।
- २) निवेदन साथ मेडिकल काउन्सिलमा दर्ता भएको डाक्टरको प्रेस्क्रिप्शन तथा विलहरु अनिवार्य रूपमा पेश गर्नु पर्नेछ ।
- ३) निवेदन र तोकिएका अन्य कागजातहरु प्राप्त भएपछि मात्र समितिको बैठकमा पेश गरिनेछ ।

८. खारेजी र बचाउ :

- क) यस कार्यविधिमा व्यवस्था भएका कुराहरुको हकमा स्थानिय सरकार संचालन ऐन २०७४, टोखा नगरपालिकाको आर्थिक ऐन र सार्वजनिक खरिद ऐन, २०६३ तथा सार्वजनिक खरीद नियमावली, २०६४ लगायत प्रचलित कानूनसँग वाभिन गएको हदसम्म स्वतः खारेज हुनेछ ।
- ख) कुनै कारणबाट कोष संचालन हुन नसकेमा कोषको रकम नगरपालिकाको संचित कोषमा स्वतः दाखिल हुनेछ ।
- ग) हालसम्म औषधी उपचार सम्बन्धमा भएका निर्णयहरु यसै कार्यविधि बमोजिम भएको मानिनेछ ।

अनुसूची-१
**(स्वास्थ्य उपचार कोष संचालन तथा व्यवस्थापन कार्यविधि २०७५ को दफा ७ संग
सम्बन्धित)**

श्रीमान् नगर प्रमुख ज्यू

टोखा नगरपालिका ।

विषय :- स्वास्थ्य उपचार कोषबाट राहतका लागि निवेदन पेश गरिएको सम्बन्धमा ।
टोखा नगरपालिका वडा न..... वस्ने को
श्रीमती/छोरा/ बुहारी/ नाति / नातिनी म वर्षको
..... लाई ' रोग लागेको
र उत्तर रोगको उपचार गर्न मेरो आर्थिक हैसियत नभएको ले तपशिलमा
उल्लेख गरिएका कागजातहरु संलग्न राखी नगरपालिकाबाट सहायता रकम पाउन यो
निवेदन पेश गरेको छु ।

संलग्न कागजातहरु :

- | | |
|---|----------|
| १) नेपाली नागरिकताको प्रमाण पत्र को प्रतिलिपि | निवेदक |
| २) मतदाता परिचयपत्र | |
| ३) मेडिकल काउन्सिलमा दर्ता भएको मेडिकल | दस्तखत : |
| अधिकृतको प्रेस्क्रिप्शन रिपोर्ट | नाम : |
| ४) वडा कार्यालयको सिफरिस पत्र | ठेगाना : |
| ५) विल भरपाईको सक्कल विल थान..... | मिति : |
| ६) अन्य भए | |

अनुसूची २
विपन्न नागरिकका लागि आवश्यक पहिचान

**तल उल्लेखित अवस्थाका नागरिकहरुलाई वडा कार्यालयले विपन्न नागरिक भनी
सिफारिस गर्नेछन् :**

- (क) सम्बन्धित व्यक्ति वा परिवारको वार्षिक आमदानीले ३ महिना देखि ६ महिनासम्म मात्र खान पुग्ने जुनसुकै उमेरका व्यक्ति ।
- (ख) नेपाल सरकारले तोके बमोजिम वार्षिक औसत आमदानी नभएको ।
- (ग) स्वास्थ्य, शिक्षा र रोजगारमा पहुँच नभएको ।
- (घ) स्थानीय समाज तथा जनप्रतिनिधिबाट अति विपन्नताको सिफारिस भएमा ।
- (ङ) राजनितिक आन्दोलनका क्रममा शहिद, घाइते तथा वेपत्ता भएका व्यक्तिहरुका परिवार ।
- (च) विविध कारणबस विस्थापनमा परेका घरबार विहिन व्यक्तिहरु ।

प्रमाणिकरण मिति : २०७५।१।२७

आज्ञाले,

**प्रमुख प्रशासकिय
अधिकृत**

मूल्य रु.२०/-